


200
sena

mit-Twelid ta'
MONS. MIKIEL FRANGISK BUTTIGIEG
L-EWWEL ISQOF T'GHAWDEX



L-ISQOF MIKIEL FRANGISK BUTTIGIEG TFULIJA U ŻOGHŻIJA, TIFEL - STUDENT - SAĊERDOT

Mons. Giuseppe Buttigieg



Mikiel Frangisk Buttigieg huwa wild il-Qala għax ra għall-ewwel darba d-dawl tal-ħajja minn ġenituri Qalin, f'dar li tinsab f'dan ir-raħal li qiegħda f'kantuniera ma' żewġ toroq li darba kienu jgħibu l-isem ta' Triq l-Imġarr u Triq Hondoq ir-Rummien. Illum l-ismijiet tat-tnejn tiddlu u huma Triq 28 ta' April 1688, kantuniera ma' dik li illum saret pjazza u hija proprju msemija għal din il-persuna għolja, l-Isqof Mikiel Frangisk Buttigieg.

Missieru Ġużeppe u ommu Marija ħasbu malajr għall-maġħmudija ta' din it-tarbija li saret fl-istess jum tat-twelid fil-Knisja tan-Nadur mill-Kappillan Dun Frangisk Sapiano.

Huwa għadda l-ewwel snin ta' tfulitu fil-kwiet tar-raħal tal-Qala taħt il-ħarsien ta' ommu u missieru. Huwa kien jithallat mat-tfal tar-raħal u maġħhom min jaf kemm għadda ħin jilgħab fil-pjazzetta ta' quddiem dar

missieru għad-dell tas-salib tal-ġebel li kien u għadu jfakkar l-ewwel bini tas-Santwarju tal-Kuncizzjoni.

Għalkemm it-tfajjel Mikiel għadda l-ewwel snin ta' ħajtu fil-ħemda tar-raħal tal-Qala ma jistax ikun li ma rax ukoll xi ffit mit-taqlib, li kif tixhed l-istorja, il-gzejjer ta' Malta u Ghawdex għaddew minnhom f'dawk iż-żminijiet. Għalkemm maħkum fi tfulitu minn tempesta hekk qawwija, Mikiel ma naqasx li juri li hu tfajjel imzejjen b'talenti sbieħ u għoljin, intelligenza u memorja. Ommu u missieru li kienu jgħassu fuqu, immexxijin mill-Id Providenzjali t'Alla, intebħu b'dawn il-kwalitajiet straordinari ta' binhom; meta beda juri nteress kbir fit-tagħlim tad-duttrina li kien jirċievi f'daru u mkinijiet oħra. Imnebbah dejjem minn dawn il-principji ta' tagħlim nisrani wera wkoll rieda qawwija li jimxi fi triqet il-Mulej. Il-ġenituri tiegħu għalkemm nies tar-raħal u mingħajr skola b'rieda tal-azzar raw kif għamli biex żviluppaw ix-xehtiet tajba ta' binhom.

Kien għadu ta' disa' snin, meta nfiere minn ommu u missieru li bir-rieda u t-tmexxija tagħhom huwa ħalla r-raħal tal-Qala u mar joqgħod ma' zijuh, ħu missieru, fil-Belt Valletta. Huwa qatt ma nesa t-trawwim tajjeb u t-trobbija soda li tawh il-ġenituri. F'din il-Belt megħjun b'taġħlim privat u inizjat fil-ħidma tal-Knisja bħala abbati baqa' miexi 'l quddiem pass wara l-ieħor sakemm wasal fil-quċċata tal-Knisja Ghawdxija bil-ħatratiegħu bħala Isqof. Kellu sittax-il sena meta bid-dhul tiegħu fis-seminarju ta' Malta beda mixjietu lejn is-Saċerdozju u l-milja tiegħu. Fl-Uniwersità ta' Malta, huwa attenda l-Kors tat-Teologija. Bħal ma ġara mill-ġenituri tiegħu, hekk ukoll is-superjuri tiegħu f'dawn l-istituti edukattivi li semmejna ntebħu bit-talenti kbar tiegħu: intelligenza, memorja, bżulija, rieda sħiħa li jimxi 'l

quddiem, assidwita fl-attendenza għat-tagħlim u bixra ta' mħabba lejn l-istudju.

Issa Mikiel minn tifel kien sar żagħżuġh, kien tgħallem ħafna principji godda, beda josserva l-kurrenti ta' żmienu, iżda mibni bħal fuq iż-żonqor, fuq il-principji nsara f'dar missieru fil-Qala qatt ma mejjel rasu taħt il-qawwa ta' ebda kurrent kuntrarju. Id-dawl tat-tagħlim tal-Filosofija, Teologija u xjenzi oħra, serva biex kabbar id-dija ta' mħabba nisranija u semplicità tal-moħħ li kellu qabel ma telaq lejn Malta, principji nsara li kien xettel fil-Qala. Hekk huwa mexa tant tajjeb fis-sejħa li tah il-Mulej, u mexa fit-triq minnu mfassla għalih sakemm laħaq l-għan tiegħu u wettaq ix-xewqa tal-ġenituri tiegħu u sar qassis, meta fl-1816 l-Arcisqof Ferdinandu Mattei ordnah Saċerdot. Ordnat Saċerdot, Dun Mikiel ma ġiex lura fir-raħal tal-Qala, iżda baqa' Malta fejn beda jaħdem fi tlett oqsmi. L-ewwel wieħed kien dak ta' konfessur fil-Knisja Kolleġġjata ta' San Pawl Nawfragu fil-Belt Valletta. It-taħbit ta' tant nies minn pajjiżi oħra jaslu f'din il-Belt, moġħnija b'port miftuħ għal kulħadd f'nofs il-Mediterran, nies li kienu minn dejjem jithalltu mal-Maltin u jinfluwenzawhom bl-ideat u t-twemmin tagħhom kienu dejjem jagħmlu x-xogħol ta' konfessur aktar delikat u bi ħtieġa ta' dawl mis-sema. Iżda Dun Mikiel żvolġa dan id-dmir bl-akbar reqqa u wera ruħu ta' veru għalliem, tabib tar-ruħ, u mexxej spiritwali. Huwa dejjem ipprova jħabbe mal-Mulej lil dawk li dinbu, fil-waqt li qatt ma qata' qalbu quddiem kull tbatija u sagrafiċċju li joffri dan il-ministeru.

Hidma oħra li ngħatatlu malli laħaq Saċerdot kienet dik ta' kappillan tal-Kor fil-Konkatedral ta' San Ġwann. F'dan il-qasam ħadem bla heda. Barra

300
sena

mit-Twelid ta'
MONS. MIKIEL FRANGISK BUTTIGIEG
L-EWWEL ISQOF TGHAWDEX



mill-obbligi li din l-għażla kienet titlob minnha nfisha, għażel ukoll minn jeddu, li jiehu kuratal-abbatini fl-istess Konkattidral. Mexxihom tajjeb fil-qadi tagħhom fil-koru fil-knisja. Fil-ħin liberu tagħhom kien jgħborhom, jiehu ħsieb iqararhom u jagħtihom tagħlim sod tar-religjon nisranija. Kien idarrihom fi spirtu ta' qdusija li kien trabba fih fi tfulitu u jitqarbnu kemm jista' jkun spiss, speċjalment fl-ewwel u t-tielet Hadd ta' kull xahar. Għedt kemm jista' jkun ta' spiss, għax kien għadu ma wasalx dak iż-żmien, meta l-Papa Piju X, il-Papa tal-Ewkaristija, daħhal id-drawwa fil-knisja kollha tat-tqarbin ta' spiss u jekk jista' jkun kuljum. Din il-hidma tiegħu tat ukoll il-frott xieraq u mistenni.

Lil Dun Mikiel fl-istess żmien ukoll għamlu Assistent tal-Mewt it-tajba mal-qassisin ta' San Ġakbu. Għalkemm saċerdot żagħżuġ, huwa daħal għal din il-hidma b'żelu, kuraġġ u għaqal u żgur b'dedikazzjoni sħiħa. Għadda sitt snin f'dan ix-xogħol, bħal fl-oħrajn, u min jaf kemm siegħat twal għadda lejl u nhar hdejn is-sodda tal-moribondi, ifarragħom, ifissrihom l-imħabba ta' Kristu lejhom u jaqsam ma' qrabathom id-dieqa li jgibu dawk is-siegħat tal-agonija.

Is-superjuri tiegħu ħarġu sodisfatti bil-mod kif wettaq il-hidmiet li afdawlu u ma naqsux li jagħtuh it-tiffir xieraq. Dan qatt ma għamel bih u dejjem baqa' jikber fl-ispirtu ta' umiltà, imnissla fih fi ċkunitu, umiltà li hija l-kwalità tal-erwieh qaddisa, li garr miegħu sa tmiem ħajtu.

Kienu għaddew sitt snin mill-ordinazzjoni tiegħu meta Dun Mikiel ħalla lil Malta u reġa' lura lejn Għawdex f'rahal twelidu, il-Qala, fejn komplja jaħdem bħala saċerdot żelanti fil-hidma afdana lillu ta' viċendarju fis-santwarju tal-Kuncizzjoni. Hawn id-dedikazzjoni tal-hidma saċerdotali tiegħu kibret, għax f'rahal twelidu, tant in-nies ta' raħlu kemm il-pellegrini li kienu jigu, kienu mogħtija ħafna għall-ħajja religjuża minħabba l-ambjent kwiet u anqas kontaminat minn dak ta' Malta li fih kienu jgħixu fil-Gżira Għawdxija. F'dan is-Santwarju nazzjonali li fih kienu jigu tant devoti tal-Madonna barranin, huwa seta' jagħti daqqa t'id mhux biss fil-harsien tal-knisja iżda aktar filli jkabbar il qdusija tal-insara. Il-mument tal-Quddiesa kien tant għal qalbu, u mbagħad erħilu jamministra s-sagramenti b'mod partikolari l-Qrar li għalih kien imfittex mhux biss mill-

Qalin iżda wkoll mill-barranin.

Ma jistax jonqos li huwa kellu wisq għal qalbu d-devozzjoni lejn it-Tnissil bla Tebġha tal-Immakulata Omm Alla. Għalhekk kienet haġa wisq għal qalbu li jiehu ħsieb is-Santwarju ddedikat lill-Kuncizzjoni, fi żmien meta d-dinja kollha nisranija kienet qed tixxennaq u tistenna l-proklamazzjoni tad-Domma tal-Immakulat Konċepiment ta' Marija. Kien diġa Arcipriet tal-Matrici meta ra din il-ħolma titwettaq u bħala tali assista għall-festi li saru fis-Santwarju f'din l-okkażjoni hekk kbira fis-sena 1854. Hawn huwa heġġeġ u kabbar fih u fil-fidili d-devozzjoni lejn il-Madonna, speċjalment bir-reċita tar-Rużarju u t-talb. Qaddisin protetturi oħra ma naqsux li jaraw u jhossu d-devozzjoni tiegħu. Ir-rabta tiegħu mal-Madonna kellha ttul sa tmiem ħajtu, għalkemm fis-sena 1823 hu ħalla s-Santwarju biex jgħaddi għal ħatriet oħra għoljin li kellhom jinkurunaw lil ħajtu, fil-waqt li l-ispirtu ta' umiltà baqa' jikber fih, aktar ma joghla fid-dmirijiet tiegħu. Kif bdejt bit-twelid tiegħu fil-Qala hekk intemm id-diskors tiegħi bit-temma ta' hidmietu bħala Viċendarju tas-Santwarju Nazzjonali tal-Kuncizzjoni tal-Qala. Iż-żmien li huwa għadda bħala sacerdot, sakemm ha ħatra oħra. ■

L-ISQOF MIKIEL FRANGISK BUTTIGIEG KAPPILLAN U ARĊIPRIET


Arc. Carmelo Refalo

Zewġ elementi prinċipali li jispikkaw fil-ħajja ta' Dun Mikiel Buttigieg bħala Raghaj Spiritwali kienu l-ministeru tar-Rikonċiljazzjoni u l-ministeru tal-Kelma jew aħjar il-predikazzjoni.

F'ta' l-ewwel jibqa' magħruf għall-għaqal u l-prudenza li bħala konfessur kien juża mall-penitenti tant li ħafna nies minn Għawdex kollu kienu jmorru għandu l-aktar fi żmien ir-Randan u l-Avvent.

F'tat-tieni, jibqa' magħruf għax, minkejja li kien għamel studji Universitarji, meta kien ikellem lin-nies ma kienx jinħela f'diskorsi għoljin, imma biżżejjed biex tintebah bl-għerf li bih kien imzejjen. Il-priedki tiegħu kien jifhimhom kulhadd u l-għan tagħhom kien li jwassal l-erwieh għand Kristu.

Il-hidma ta' Dun Mikiel bħala saċerdot kienet magħrufa sa mill-ewwel snin li fihom wettaqha, partikularment fiz-żmien qasir li għamel bħala Viċendarju tas-Santwarju tant għażiż iddedikat lill-Immakulata Madonna tal-





mit-Twelid ta' **MONS. MIKIEL FRANGISK BUTTIGIEG**
L-EWWEL ISQOF T'GHAWDEX



L-ISQOF MIKIEL FRANGISK BUTTIGIEG TIFKIRA – 200 SENA MINN TWELIDU




3 ta' Novembru '93 - Noel Buttigieg jixghel il-fjakkola quddiem il-monument ta' l-Isqof Buttigieg fil-ftuh tal-Festi Bi-Centinarji mit-Twelid tiegħu




3 ta' Novembru '93 - Saċerdoti tal-Parroċċa tagħna fuq il-qabar ta' Mons. M.F. Buttigieg li jinsab fil-Knisja Katidrali.



3 ta' Novembru '93 - L-Għaqdiet kollha tal-Parroċċa miġbura quddiem id-dar fil-Qala fejn tiewled Mons. M. F. Buttigieg wara li mxew f'korteo mill-Pjazza.



5 ta' Novembru '93 - Il-Kor "Sine Macula" ta' Hal Safi waqt l-Akkademja li nżammet għal okkażjoni.



Mons Isqof Nikol G. Cauchi ña sehem attiv f'dawn iċ-Celebrazzjonijiet.

(Xellug) Ipogġi kuruna quddiem id-dar fejn tiewled l-ewwel Isqof t'Għawdex.

(Ċentru) Waqt Pontifikal Solenni fil-Parroċċa tagħna.

(Lemin) Waqt id-diskors tiegħu fil-Akkademja.

